

04-3618/1 12-12-2025

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година, министерот за одбрана распишува

ИНТЕРЕН ОГЛАС
ЗА УПАТУВАЊЕ НА ДОЛЖНОСТ ШТАБЕН ОФИЦЕР ЗА ОПЕРАТИВНО ПЛАНИРАЊЕ (J5)
ВО КОРПУСОТ ЗА БРЗО РАСПОРЕДУВАЊЕ НА НАТО ВО СОЛБИАТЕ ОЛОНА, МИЛАНО,
РЕПУБЛИКА ИТАЛИЈА

1. Се распишува интерен оглас за избор и упатување на должност Штабен офицер за оперативно планирање (J5) во Корпусот за брзо распоредување на НАТО во Солбиате Олона, Милано, Република Италија, за период до три години.

2. За работното место од точката 1 на овој оглас, кандидатите треба да ги исполнат следните услови:

- да се во чин мајор;
- активно да го познаваат англискиот јазик на ниво NATO STANAG 6001 (SLP: 3.3.3.3);
- на денот на упатувањето да поседуваат национален безбедносен сертификат најмалку „СТРОГО ДОВЕРЛИВО“ и NATO SECRET сертификат;
- против нив да не е изречена дисциплинска мерка за дисциплински престап во последните три години од вршењето на службата;
- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоен за претставување на Републиката;
- да не им е изречена казна, забрана на вршење на професија, дејност или должност;
- да бидат оценети најмалку со службена оценка „се истакнува“ по четирите критериуми и позитивна оценка од физичките проверки во последните две години пред упатувањето (доколку подлежат на истите);
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- на денот на индикативното упатување да поминале најмалку 24 месеци, од денот на завршување на претходниот мандат;
- има учествувано на - attended Intermediate Command and Staff Course;
- има завршено S5-54 NATO Comprehensive Operations Planning Course;
- има завршено TOPFAS OPT Course.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската Унија на ниво еквивалентно на нивото B1 на ЦЕФР (CEFR), што се докажува со сертификат;
- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- поседуваат работно искуство во командите, штабовите и воените единици на меѓународни организации, на работи и задачи односно должности од областа на која се упатува на должност;
- има завршено S5-45 – Strategic Operations Planning Course;
- има завршено M3-52-NATO Crisis Management Course.

4. Кандидатот кој ќе биде избран за работното место од Огласот ќе треба да одговори на следните работни задачи:

- Актуелниот носител на должноста делува како еден од офицерите за планирање во синдикатот и работи по насоки на началникот за време на планирањето за одговор на кризи;
- Носителот на должноста би бил распореден како член на NRDC-ITA –Оперативно планирање во улога на офицер за контакт/врска со претпоставената команда, за време на процесот на планирање за одговор на кризи;
- Оваа работна позиција се наоѓа во J5 служба/J5 Тим планови/Секција Б, која е одговорна за сите аспекти на оперативното планирање, оперативната проценка и НАТО политики и доктрини;
- Тимот Б – Планови, работи независно и интегрирано со сите релевантни членови на оперативната планирачка група на изработка на анализи, брифинзи и планирачки продукти во насока на извршување на оперативниот процес на планирање за потребите на J5, на тактичко и на оперативно ниво.

Дополнителни должности:

- Можно е да се појави потреба лицето да биде привремено распоредено на задача во или надвор од границите на НАТО;
- Лицето мора да биде подготвено за извршување на дополнителни задачи по наредба од првопретпоставениот.

5. Огласот да се објави на ден 12.12. 2025 година со истакнување на огласната табла на Министерството за одбрана, достави до сите организациони единици на Министерството, до командите и единиците на Армијата на Република Северна Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку деловодството на Министерството за одбрана до организационата единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страната на Министерството и се доставува до организационите единици во Министерството и до командите и единиците на Армијата.

Изработил: пполк. Арбен Ајрулаи
Контролирала: Елена Иванова
Согласни: Ирена Станковска
Крсте Малинковски
Одобрила: Елизабета Чуповска Ристова



Доставено до:

- Кабинет на министер за одбрана;
- Државен секретар;
- Генералштабот на Армијата;
- Сите организациски единици;
- Воената академија;
- Веб страна на МО;
- Архива.